

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం సాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
చతుర్దశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత  
రాజనూయారంభపర్వణి చతుర్థశ్చ ధ్యాయః**

**శ్రీ కృష్ణ ఉవాచ**

ప్రతీచ్యం దక్షిణం చాంతం పృథివ్యాః ప్రతి యో నృపః ॥ 14-16 ॥

మాతులో భవతశ్శూరః పురుజిత్కుంతివర్ధనః ।

స తే సన్నతిమానేకః స్నేహతశ్శత్రుసూదనః ॥ 14-17 ॥

జరాసంధం గతస్త్వేవ పురా యో న మయా హతః ।

పురుషోత్తమవిజ్ఞాతః యోఽసౌ చేదిషు దుర్మతిః ॥ 14-18 ॥

ఆత్మానం ప్రతిజానాతి లోకేఽస్మిన్పురుషోత్తమం ।

ఆదత్తే సతతం మోహాత్ యస్య చిహ్నం చ మామకం ॥ 14-19 ॥

వంగపుండ్రకిరాతేషు రాజా బలసమన్వితః ।

పాండ్రకో వాసుదేవేతి యోఽసౌ లోకేఽభివిశ్రుతః ॥ 14-20 ॥

చతుర్థభాజ్మహారాజ భోజ ఇంద్రసభో బలీ ।

విద్యాబలాద్యో వ్యజయత్ స పాండ్యక్రథకైశికాన్ ॥ 14-21 ॥

భ్రాతా యస్యాకృతిశ్శూరః జామదగ్న్వసమోఽభవత్ ।

స భక్తో మాగధం రాజా భీష్మకః పరవీరహా ॥ 14-22 ॥

ప్రియాణ్యాచరతః ప్రహ్వోన్ సదా సంబంధినస్తతః ।

భజతో న భజత్యస్మాన్ అప్రియేషు వ్యవస్థితః ॥ 14-23 ॥

న కులం సబలం రాజన్ అభ్యజానాత్తథాఽఽత్మనః ।

పశ్యమానో యశో దీప్తం జరాసంధముపస్థితః ॥ 14-24 ॥

ఉదీచ్యాశ్చ తథా భోజాః కులాన్యస్త్వాదశ ప్రభో ।

జరాసంధభయాదేవ ప్రతీచీం దిశమాస్థితాః ॥ 14-25 ॥

శూరసేనా భద్రకారా బోధాశ్శాల్యాః పటచ్ఛరాః ।

సుస్థలాశ్చ సుకుట్టాశ్చ కులిందాః కుంతిభిస్సహ ॥ 14-26 ॥

శాల్యాయనాశ్చ రాజానః సోదర్యానుచరైస్సహ ।

దక్షిణా యే చ పంచాలాః పూర్వాః కుంతిషు కోసలాః ॥ 14-27 ॥

తథోత్తరాం దిశం చాపి పరిత్యజ్య భయార్దితాః ।

మత్య్యాస్సన్వస్తపాదాశ్చ దక్షిణాం దిశమాశ్రితాః ॥ 14-28 ॥

తదైవ సర్వపాంచాలాః జరాసంధభాయర్దితాః ।

స్వరాజ్యం సంపరిత్యజ్య విద్రుతాస్సర్వతోదిశం ॥ 14-29 ॥

కస్యచిత్త్వథ కాలస్య కంసో నిర్మథ్య యాదవాన్ ।

బార్హద్రథసుతే దేవ్యా ఉపాగచ్ఛద్ద్వధామతిః ॥ 14-30 ॥

అస్తిః ప్రాప్తిశ్చ నామ్నా తే సహదేవానుజేఽబలే ।

బలేన తేన స్వజ్ఞాతీన్ అభిభూయ వృథామతిః ॥ 14-31 ॥

శైష్ట్యం ప్రాప్తస్స తస్యాసీత్ అతీవాపనయో మహాన్ ।

భోజరాజన్యవృద్ధైశ్చ పీడ్యమానైర్దురాత్మనా ॥ 14-32 ॥

జ్ఞాతిత్రాణమభీస్పద్భిః అస్మత్సంభావనా కృతా ।

దత్వాఽఽక్రూరాయ సుతనుం తామాహుకసుతాం తదా ॥ 14-33 ॥

సంకర్షణద్వితీయేన జ్ఞాతికార్యం మయా కృతం ।

హతౌ కంససునామానౌ మయా రామేణ చాప్యత ॥ 14-34 ॥

భయే తు సమతిక్రాంతే జరాసంధే సముద్యతే ।

మంత్రోఽయం మంత్రితో రాజన్ కులైరష్టాదశావరైః ॥ 14-35 ॥

**ఇతి శ్రీమహాభారతే సభాపర్వాంతర్గత**

**రాజసూయారంభపర్వణి చతుర్థశాధ్యాయే వింశతిశ్లోకాః**



## సూభాషితమ్

న చ నూనం శ్రుతా తేఽ భూదియమాంగిరసీ శ్రుతిః ।  
శరణాగతః క్షుధార్తశ్చ శత్రుభిశ్చాప్యపద్రుతః ।  
చిరోషితశ్చ స్వగృహే పాతవ్యః సర్వదా భవేత్ ॥

అపాలయన్నరో యాతి కుంభీపాకమసంశయమ్ ।  
కథమస్య హవిర్దేవా గృహ్లాన్తి పితరః స్వధామ్ ॥

## అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

